

aspect of the matter is raised by the hon. Member for which I do not have the information. I will get the same and furnish the hon. member.

ಶ್ರೀ ನಾಗರಾಜ್ ಲಜಮಾ ರೆಡ್ಡಿ ಪಾಟೀಲ್.—ಜುಲೈ ತಿಂಗಳಲ್ಲಿ ೮೦೦ ಇಂಚು ಮಳೆ ಬಂದಿದೆ. ಅರ್ಧದಲ್ಲಿ ನಿಂತಿರತಕ್ಕಂತಹ ಲಿಂಗಿ ಮನೆಗಳ ಸ್ಥಿತಿ ಏನಾಗಿದೆ ? ಅವುಗಳಲ್ಲಿ ಎಷ್ಟು ಬಿದ್ದುಹೋಗಿವೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಬಹಳ ಜಾಸ್ತಿ ಪ್ರಮಾಣದಲ್ಲಿ ಮನೆಗಳ ಕೆಲಸ ಮುಂದುವರಿದಿದೆ. ಅದಷ್ಟು ಬೇಗ ಹಣವನ್ನು ಒದಗಿಸತಕ್ಕಂತಹ ವ್ಯವಸ್ಥೆ ಮಾಡುತ್ತೇನೆ ಎನ್ನತಕ್ಕಂತಹ ಮಾತನ್ನು ಹೇಳುತ್ತೇನೆ.

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿರುವ ವಿವಿಧ ಕಾರ್ಮಿಕರ ಸಂಖ್ಯೆ ಮತ್ತು ಮಂಗಳೂರಿನ ಕಾರ್ಮಿಕ ಕಛೇರಿಯಲ್ಲಿನ ಸಿಬ್ಬಂದಿಗಳ ಸಂಖ್ಯೆ ಹಾಗೂ ಕನಿಷ್ಠ ವೇತನ ಕುರಿತು

೪೦೭ (೮೭೪) ಶ್ರೀ ಪಿ. ರಾಮಚಂದ್ರ ರಾವ್ (ಉಲ್ಲಾಖ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ವಕ್ತೃ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

- ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ವಿವಿಧ ಕಾರ್ಮಿಕ ಕಾನೂನುಗಳನ್ವಯ ಸಲ್ಪಡುವ ಒಟ್ಟು ಕಾರ್ಮಿಕರ ಸಂಖ್ಯೆ ಎಷ್ಟು ಮತ್ತು ಮಂಗಳೂರಿನ ಕಾರ್ಮಿಕ ಕಛೇರಿಯಲ್ಲಿ ಇರುವ ವಿವಿಧ ಮಟ್ಟದ ಸಿಬ್ಬಂದಿಗಳ ಸಂಖ್ಯೆ ಎಷ್ಟು ?
- ಆ) ಅಸಂಖ್ಯಾತ ಕಾರ್ಮಿಕರು ಇರುವ ಈ ಜಿಲ್ಲೆಯಲ್ಲಿ ಕಾರ್ಮಿಕ ಕಛೇರಿಯ ಸಿಬ್ಬಂದಿಗಳ ಪ್ರಮಾಣವು ಸೂಕ್ತವಾಗಿಲ್ಲವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಮತ್ತು ಹಾಗಿದ್ದಲ್ಲಿ ಸರ್ಕಾರದವರ ಲೆಕ್ಕಾಚಾರದ ಪ್ರಕಾರ ಅಲ್ಲಿಯ-ಕಾರ್ಮಿಕ ಕಛೇರಿಗೆ ಅಗತ್ಯ ವಾದ ಸಿಬ್ಬಂದಿ ಎಷ್ಟು ?
- ಇ) ಸಿಬ್ಬಂದಿಯ ಕೊರತೆಯಿಂದಾಗಿ ಜಿಲ್ಲೆಯಲ್ಲಿ ಕನಿಷ್ಠ ವೇತನಗಳಿಗೆ ಸಂಬಂಧಿಸಿದ ಕಾನೂನುಗಳನ್ನು ವಿವಿಧ ಕೈಗಾರಿಕೆಗಳಲ್ಲಿ ಮತ್ತು ಕೃಷಿಯಲ್ಲಿ ಜಾರಿಗೆ ತರುವುದರಲ್ಲಿ ಅಲ್ಲಿಯ ಕಾರ್ಮಿಕ ಕಛೇರಿ ವಿಫಲವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?
- ಈ) ಸಿಬ್ಬಂದಿಯ ಈ ಕೊರತೆಯನ್ನು ೧೯೮೩-೮೪ನೆಯ ಆರ್ಥಿಕ ವರ್ಷದ ಒಳಗಾಗಿ ತುಂಬುವ ಭರವಸೆಯನ್ನು ಸರ್ಕಾರವು ನೀಡುವುದೇ ?

ಶ್ರೀ ಎಂ. ರಘುಪತಿ (ಕಾರ್ಮಿಕ ಮಂತ್ರಿಗಳ ಪರವಾಗಿ).—

ಅ) ಸುಮಾರು ೪,೮೭,೩೭೨ ಕಾರ್ಮಿಕರು.

೧) ಕಾರ್ಮಿಕಾಧಿಕಾರಿಯವರ ಕಛೇರಿ ಉಪ ವಿಭಾಗ-೧, ಮಂಗಳೂರು ಸಿಬ್ಬಂದಿಗಳು:

ಕಾರ್ಮಿಕಾಧಿಕಾರಿ	—	೧
ಪ್ರಥಮ ದರ್ಜೆ ಗುಮಾಸ್ತ	—	೧
ದ್ವಿತೀಯ ದರ್ಜೆ ಗುಮಾಸ್ತ	—	೧
ಬೆರಳಚ್ಚುಗಾರ	—	೧ (ಖಾಲಿ ಇದೆ)
ಜವಾನರು	—	೨

೨) ಕಾರ್ಮಿಕಾಧಿಕಾರಿಯವರ ಕಛೇರಿ ಉಪ ವಿಭಾಗ-೨, ಮಂಗಳೂರು.

ಕಾರ್ಮಿಕಾಧಿಕಾರಿ	—	೧
ಪ್ರಥಮ ದರ್ಜೆ ಗುಮಾಸ್ತ	—	೧

ದ್ವಿತೀಯ ದರ್ಜೆ ಗುಮಾಸ್ತ	—	೧
ಬೆರಳಚ್ಚುಗಾರ	—	೧ (ಖಾಲಿ ಇದೆ)
ಜವಾನರು	—	೨

೩) ಔದ್ಯೋಗಿಕ ಸಂಧಾನಾಧಿಕಾರಿಯವರ ಕಚೇರಿ, ಮಂಗಳೂರು:

ಔದ್ಯೋಗಿಕ ಸಂಧಾನಾಧಿಕಾರಿ	—	೧
ಬೆರಳಚ್ಚುಗಾರ	—	೧
ದ್ವಿತೀಯ ದರ್ಜೆ ಗುಮಾಸ್ತ	—	೧
ಜವಾನರು	—	೧ (ಎಲ್ಲಾ ಹುದ್ದೆಗಳು ಖಾಲಿ ಇವೆ)

೪) ಸಹಾಯಕ ಕಾರ್ಮಿಕ ಕಮೀಷನರ್‌ರವರ ಕಚೇರಿ, ಮಂಗಳೂರು:

ಸಹಾಯಕ ಕಾರ್ಮಿಕ ಕಮೀಷನರ್	—	೧
ಕಚೇರಿ ಸಹಾಯಕ	—	೧
ಪ್ರಥಮ ದರ್ಜೆ ಗುಮಾಸ್ತ	—	೨
ದ್ವಿತೀಯ ದರ್ಜೆ ಗುಮಾಸ್ತ	—	೨ (ಖಾಲಿ ಇವೆ)
ಶೀಘ್ರಲಿಪಿಗಾರ	—	೧ (ಖಾಲಿ ಇದೆ)
ಜವಾನರು	—	೨
ವಾಹನ ಚಾಲಕ	—	೧

ಆ) ಹೌದು. ಅದಕ್ಕೋಸ್ಕರ ಸರಕಾರವು ಔದ್ಯೋಗಿಕ ಸಂಧಾನಕ್ಕೋಸ್ಕರವಾಗಿಯೇ ಒಂದು ಕಾರ್ಮಿಕ ಅಧಿಕಾರಿಯನ್ನು ಮತ್ತು ಜೊತೆಗೆ ಸಿಬ್ಬಂದಿಯನ್ನು ಪಂಜಾಬರು ಮಾಡಿದೆ.

ಇ) ಇಲ್ಲ.

ಈ) ಖಾಲಿ ಇರುವ ಸಿಬ್ಬಂದಿ ವರ್ಗದ ಜಾಗ ತುಂಬಲು 'ಡಿ' ವರ್ಗದ ಸಿಬ್ಬಂದಿ ವಿನಹ ಇಲಾಖೆಗೆ ಅಧಿಕಾರವಿರುವುದಿಲ್ಲ. ಈ ಸಂಬಂಧದಲ್ಲಿ ಕರ್ನಾಟಕ ಸೇವಾ ಆಯೋಗ ಮತ್ತು ನೇಮಕಾತಿ ಸಮಿತಿಗೆ ಖಾಲಿ ಜಾಗ ತುಂಬಲು ಜರೂರು ಕ್ರಮ ತೆಗೆದುಕೊಳ್ಳಬೇಕೆಂದು ಕೋರಲಾಗಿದೆ. ಜೊತೆಗೆ ಸರ್ಕಾರದಲ್ಲಿ ಆರ್ಥಿಕ ಮುಗ್ಗುಟ್ಟು ಜಾರಿಯಲ್ಲಿದೆ.

ಶ್ರೀ ಪಿ. ರಾಮಚಂದ್ರರಾವ್.—ಇದರಲ್ಲಿ ಟೈಪಿಸ್ಟ್ ಮತ್ತು ಸ್ಟೆನೋಗ್ರಾಫರ್‌ಗಳು ಒಂದೂ ಅಫೀಸ್‌ನಲ್ಲೂ ಇಲ್ಲ. ಅಲ್ಲಿ ೪,೮೭,೩೭೨ ಜನ ಕಾರ್ಮಿಕರು ಇರುವಂತಹ ಒಂದು ಜಾಗದಲ್ಲಿ ಟೈಪಿಸ್ಟ್ ಇಲ್ಲ, ಸ್ಟೆನೋಗ್ರಾಫರ್ ಇಲ್ಲ ಅಂದರೆ ಕಚೇರಿಯ ಕೆಲಸವನ್ನು ಹೇಗೆ ಮಾಡುತ್ತಾರೆ ? ಎಕಾನಮಿ ದೃಷ್ಟಿಯಿಂದ ಹೌದು. ಅದರೂ ಅದಕ್ಕೆ ಕಡ್ಡಾಯವಾಗಿ ಬೇಕಾಗಿರುವಂತಹದ್ದನ್ನು ಯಾವಾಗ ಮಾಡುತ್ತೀರಿ ?

ಶ್ರೀ ಎಂ. ರಘುಪತಿ.—ಅಲ್ಲಿಗೆ ಒಬ್ಬ ಎಸ್.ಡಿ.ಸಿ. ಒಬ್ಬ ಟೈಪಿಸ್ಟನ್ನು ತಾತ್ಕಾಲಿಕವಾಗಿ ನೇಮಕ ಮಾಡಿಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಿದ್ದೇನೆ. ಇನ್ನೂ ಇಬ್ಬರು ಇನ್ಸ್‌ಪೆಕ್ಟರ್‌ಗಳು ತರಬೇತಿಯಲ್ಲಿದ್ದಾರೆ. ಇನ್ನೆರಡು ತಿಂಗಳಲ್ಲಿ ತರಬೇತಿಯನ್ನು ಮುಗಿಸಿ ಬರುವವರಿದ್ದಾರೆ. ಅವರನ್ನೂ ಕೂಡ ಅಲ್ಲಿಗೆ ಪೋಸ್ಟ್ ಮಾಡುವುದಕ್ಕೆ ಏರ್ಪಾಡನ್ನು ಮಾಡುತ್ತೇನೆ.

ಶ್ರೀ ಪಿ. ರಾಮಚಂದ್ರರಾವ್.—ಎರಡೂವರೆ ಲಕ್ಷ ಬಿಡು ಕಾರ್ಮಿಕರು ಇದ್ದಾರೆ. ಸಾಧಾರಣ ೧೫ ಸಾವಿರ ಬ್ರಾಂಚ್‌ಗಳಿಗುತ್ತವೆ. ಇಲ್ಲಿ ಮಿನಿಮಮ್ ವೇಜಸ್ ಜಾರಿಯಾಗುತ್ತದೆ ಎಂಬುದಾಗಿ ಹೇಳುವಂತಹ ಕಡೆಯಲ್ಲಿ ಸಿಬ್ಬಂದಿಯನ್ನು ಹಾಕದಿದ್ದರೆ ಹೇಗೆ ? ಎಲ್ಲಾ ಬ್ರಾಂಚ್‌ಗಳಿಗೂ ಬರೇ ಮಾಮೂಲು ಹೋಗುತ್ತಿದೆ. ಗ್ರಾಮಾಂತರ ಪ್ರದೇಶದಲ್ಲಿರತಕ್ಕಂತಹ ಎರಡೂವರೆ ಲಕ್ಷ ಕಾರ್ಮಿಕರು ಇರುವಂತಹ ಸಿಬ್ಬಂದಿಯನ್ನು ಕೊಡತಕ್ಕಂತಹದ್ದು ನ್ಯಾಯವಲ್ಲವೇ ?

ಇದು ಎಲ್ಲರಿಗೂ ಗೊತ್ತಿದೆ. ಸರ್ಕಾರಕ್ಕೆ ಗೊತ್ತಿಲ್ಲ ಎಂದರೆ ಹೇಗೆ ?

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಸದಸ್ಯರು ಕೇಳುತ್ತಾ ಇರುವುದು ಏನೆಂದರೆ ಈ ಕಾರ್ಮಿಕ ವರ್ಗಕ್ಕೆ ಬಹಳ ಅನ್ಯಾಯವೇಗುತ್ತಾ ಇದೆ, ಅವರ ಕನಿಷ್ಠ ಕೂಲಿ ಇತ್ಯಾದಿ ಬಗ್ಗೆ ಏನು ಬೇಡಿಕೆಗಳು ಇವೆಯೋ ಇದುವರೆಗೂ ಏನೂ ಈಡೇರಿಲ್ಲ. ಆದರಲ್ಲೂ ಕೂಡ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಕಾರ್ಮಿಕರು ಇರುವುದು ಜಾಸ್ತಿ. ಬೇಗ ಹೆಚ್ಚು ಜನ ಕಾರ್ಮಿಕರು ಇರುವ ಕಡೆಯಲ್ಲಿ ತಾವು ಅಲ್ಲಿಗೆ ಅವಶ್ಯಕವಾದ ಸಿಬ್ಬಂದಿ ಎಷ್ಟು ಬೇಕೋ ಅಷ್ಟನ್ನು ಕೊಟ್ಟು ಅಲ್ಲಿಯ ಸಿಬ್ಬಂದಿಯ ಕೊರತೆಯನ್ನು ನಿಗಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಕೇಳಿದ್ದಾರೆ.

ಶ್ರೀ ಎಂ. ರಘುಪತಿ.— ನಾನು ಆಗಲೇ ಹೇಳಿದ್ದೇನೆ. ಅಲ್ಲಿಗೆ ಅವಶ್ಯಕವಾದ ಸಿಬ್ಬಂದಿ ಎಷ್ಟು ಬೇಕೋ ಅಷ್ಟನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು ಹೇಳಿದ್ದೇನೆ.

ಅಧ್ಯಕ್ಷರು.— ಪ್ರಶೋತ್ತರ ವೇಳೆ ಮುಗಿಯಿತು.

ಅಧ್ಯಕ್ಷರು.—(೧) ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು (೨೫ನೇ ಪಟ್ಟಿ)

ಶ್ರೀ ಎ. ಲಕ್ಷ್ಮೀಸಾಗರ್.—ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು ಇಪ್ಪತ್ತೈದನೇ ಪಟ್ಟಿಯನ್ನು ಸಭೆಯ ಮುಂದೆ ಇಟ್ಟಿದ್ದೇನೆ.

ಲಿಖಿತ ಮೂಲಕ ಉತ್ತರಿಸುವ ಪ್ರಶೋತ್ತರಗಳ ಪಟ್ಟಿ

ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಹರಿಜನರ ಸಂಖ್ಯೆ ಹಾಗೂ ಸಾಲ ಮತ್ತು

ಸಹಾಯಧನಗಳ ಬಗ್ಗೆ

೨೫೦ (೧೫೯) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತಮಾನ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಮಾಜಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ತಿಳಿಸುವರೆ:—

- ಅ) ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿರುವ ಹರಿಜನರ ಒಟ್ಟು ಸಂಖ್ಯೆ ಎಷ್ಟು. ಮತ್ತು ಇದರಲ್ಲಿ ಬಡತನದ ರೇಖೆಯ ಅಡಿಯಲ್ಲಿರುವ ಕುಟುಂಬಗಳ ಸಂಖ್ಯೆಗಳೆಷ್ಟು?
- ಆ) ಈ ಕುಟುಂಬಗಳಲ್ಲಿ ಸರ್ಕಾರದ ವಿವಿಧ ಯೋಜನೆಗಳಿಂದ (ಐಆರ್‌ಡಿಪಿ, ಡಿಆರ್‌ಪಿ, ವಿಶೇಷ ಘಟಕ ಯೋಜನೆ ಇತ್ಯಾದಿ) ಸಾಲ ಮತ್ತು ಸಹಾಯಧನ ಪಡೆದಿರುವ ಒಟ್ಟು ಕುಟುಂಬಗಳ ಸಂಖ್ಯೆ ಎಷ್ಟು?
- ಇ) ಉಳಿದ ಕುಟುಂಬಗಳಿಗೆ ಸಾಲದ ಯೋಜನೆಯ ಬಗ್ಗೆ ಸರಕಾರದವರು ಯಾವ ಕ್ರಮಗಳನ್ನು ಕೈಗೊಂಡಿದ್ದಾರೆ?
- ಈ) ಇಡೀ ದಕ್ಷಿಣ ತಾಲ್ಲೂಕಿನ ಎಲ್ಲಾ ಹರಿಜನರ ಕುಟುಂಬಗಳನ್ನು ಬಡತನದ ರೇಖೆಯಿಂದ ಮೇಲೆತ್ತಲು ಸರ್ಕಾರದವರಿಗೆ ಎಷ್ಟು ವರ್ಷ ಬೇಕಾಗುತ್ತದೆ?

ಶ್ರೀಮತಿ ಚಂದ್ರಪ್ರಭಾ ಆರಸ್.—(ಸಮಾಜಕಲ್ಯಾಣ ಹಾಗೂ ರೇಷ್ಮೆ ಖಾತೆ ಮಂತ್ರಿಗಳು).—

- ಅ) ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಹರಿಜನರ ಒಟ್ಟು ಸಂಖ್ಯೆ ೧೯೭೧ರ ಜನಗಣತಿಯ ಪ್ರಕಾರ ೪೯,೪೯೫. ಬಡತನದ ರೇಖೆಯ ಅಡಿಯಲ್ಲಿರುವ ಹರಿಜನ ಕುಟುಂಬಗಳ ಸಂಖ್ಯೆ ೮,೨೪೯.
- ಆ) ದಕ್ಷಿಣ ತಾಲ್ಲೂಕಿನಲ್ಲಿ ಸರ್ಕಾರದ ವಿವಿಧ ಯೋಜನೆಗಳಿಂದ ಸೌಕರ್ಯ ಪಡೆದ ಹರಿಜನ ಕುಟುಂಬಗಳ ಸಂಖ್ಯೆ ಈ ಕೆಳಕಂಡಂತಿದೆ:

೧) ಐಆರ್‌ಡಿಪಿ	೧,೧೨೫
೨) ವಿಶೇಷ ಘಟಕ ಯೋಜನೆ	೬೩
೩) ಮನೆಗಳಿಗೆ ವಿದ್ಯುಚ್ಛಕ್ತಿ ಪೂರೈಕೆ	೨,೪೩೧
೪) ಜಮೀನಿನ ಮಂಜೂರು	೩೬೭